

## “ትራምፕን በድምጻችን እናስወግደዋለን” - ያሉትን አደረጉ።

መስፍን ታደሰ



የጀርጅ ፍሎይድን አሰቃቂ የፖሊስ ግድያን ተከትሎ ብዛት በነበራቸው ሰላማዊ ሰልፎች ላይ ይነሱ ከነበሩ መፈክሮች ውስጥ ዋነኛው የሃገሪቱን መሪ፣ ትራምፕን፣ ከስልጣን ማስወገድ፣ መለወጥ አንዱ ነበር። የትራምፕን ዘረኛ አመራር ማስወገድ ነበር። ትራምፕን በድምጻችን እናስወግደዋለን ያሉት ወጣቶች ያሰቡትን አደረጉ። ሃይላቸውን አሳዩ። ሂደቱን ለተከታተለ ደግሞ ቤተሰቦቻቸውን፣ እና ታላላቆቻቸውን እንዴት ከኢኮኖሚው ይልቅ በይበልጥ የሰው ልጅ ደህንነት፣ አብሮነት፣ ደግነት፣ ወዘተ፣ ለአገራቸውና ለአለም ሰላም እንደሚበጅ አሳዩ።

ዛሬ ጠዋት የሲኤንኤኑ እና አዛኙ ቫን ጆንስ ባይደን የሚቀጥለው ፕሬዚዳንት ሆኖ መመረጥ ከሰማ በኋላ የሚከተለውን ሲል የአሜሪካውያንን ጭንቀት መጠን እና የትራምፕን ያላባራ ውሸት ያሳያል።

“It’s easier to be a father this morning and tell your kids that telling the truth matters”  
**ትርጉሙ፡** የዛሬው ጠዋት አባት መሆን እና ለልጆች እውነትን መናገር ትርጉም ያለው ሰለመሆኑ ቀላል የሆነበት ጊዜ ሆነ።

የትራምፕና የሥራ ጓደኞቹ ያላባራ የሃሰት ትርክት በዛሬው ቀን ቆሟል፤ በሚገባቸው ልክ ተነግሯቸዋል። ሕዝብ እንፈልጋችሁም ብሏል። ከስራ ተባረዋል። ለዚህ ሁሉ የወጣቱ መደራጀትና ያላሰለሰ ትግል ታላቅ አስተዋጽኦ አድርጓል። ትውልዱ ለራሱ የሚበጀውን እና የወደፊት ጉዞው የሚቃናበትን አውቋል።

የወደፊቱ የባይደን እና የአመራሩ ስራ መሆን ካለባቸው ዋነኛው ዴሞክራሲያዊ አስተሳሰብና ተግባር የሚጎለብትበትን መንገድ ማመቻቸት ነው። የትራምፕ ደጋፊዎችን ጨምሮ አገሪቱ ወደ ዴሞክራሲያዊ ጎዳና እንድትሄድ ተቋማትን ከበፊቱ በበለጠ ማጠናከር፣ ጽንፍ ላይ የቆሙትን ወደ መሃል ማምጣት፣ እርማት ለሚሹት የእርምት ሁኔታዎችን ማመቻቸት፣ ወዘተ፣ መሆን አለበት።